


संक्षिप्त



उल्हासनगर : शहरात नालेसफाई करणाऱ्या कर्मचाऱ्यांना तीन ते चार वर्षांपासून उल्हासनगर पालिकेकडून हँडग्लोब्हज, गमबुट व इतर साहित्य दिले गेलेले नाही. त्यांना हँडग्लोब्हज व गमबूटशिवाय नाल्यात उतरून नालेसफाई करावी लागत आहे. त्यामुळे उल्हासनगर महापालिका प्रशासनाने सफाई कर्मचाऱ्याच्या आरोग्याकडे वेळीच लक्ष देऊन सुरक्षेच्या दृष्टीने त्वरित साहित्य पुरावे, अशी मागणी कामगारांकडून केली जात आहे.
(छाया : मनोज जगताप)

डॉंबिवलीत अर्थसंकल्पावर व्याख्यान

डॉंबिवली : येथील प्रगती महाविद्यालयाच्या लेखा विभागातर्फे अॉनलाईन स्वरूपात केंद्रीय अर्थसंकल्प २०२२-२३ या विषयावर निःशुल्क आभासी जाहीर व्याख्यानाचे आयोजन करण्यात आले होते. या व्याख्यानाला ऑनलाईन पद्धतीने डॉंबिवली, कल्याण, ठाणे या शहरातील १०० हून अधिक लोकांनी हजेरी लावली होती. या कार्यक्रमाचे प्रमुख वर्क म्हणून ज्येष्ठ अर्थतज्ज्ञ चंद्रशेखर टिळक यांनी केंद्रीय अर्थसंकल्प २०२२-२३ बाबत, तसेच व्यावसायिक शिक्षण, नोकरीच्या संधी, डिजिटल रूप्या आदी विषयांवर सविस्तर माहिती सादर केली. यावेळी माजी मंत्री जगन्नाथ पाटील यांनी विशेष उपस्थित लावली होती. या कार्यक्रमाला प्राचार्य डॉ. ज्योती पोहाणे, उपप्राचार्य डॉ. अनुजा बापट, प्राध्यापक डॉ. मनोज मकवाना आणि प्राध्यापक प्रिया पाठक यांच्यासह प्रगती महाविद्यालयाच्या माजी विद्यार्थी संघटनेतर्फे विश्वनाथ बिवलकर व राहुल नाले यांनीही सहकार्य केले.

पिसवली गावात आरोग्य शिबीर

नेवाळी : ग्रामीण भागातील बदलते वातावरण हे सध्या नागरिकांसाठी त्रासदायक ठरत आहे. त्यामुळे भाजपा कल्याण जिल्हा आणि नाहर हॉस्पिटल डॉंबिवली यांच्या संयुक्त विद्यामाने आरोग्य शिबिराचे आयोजन करण्यात आले होते. या शिबिरात नागरिकांनी देखील सहभाग घेत रुग्णालयाकडून मोफत उपचार करून घेतले आहेत. ग्रामीण भागातील जनतेला दिलासा मिळावा या दृष्टीने केंडीएमसीचे माजी, उपमहापौर मोरेश्वर भोईर यांच्याकडून पिसवली गावात आरोग्य शिबिराचे आयोजन करण्यात आले होते. ई.सी.जी.बी.पी., एस.पी.ओ., मोफत औषधोपचार, सर्वी, ताप, खोकला, जुलाब, अंगूखी तसेच खी रोग तज्ज्ञ, अस्थीरोग तज्ज्ञ, पोटाचे विकार, डोळे तपासणी करण्यात आली आहे. या शिबिरामध्ये कोणाला शख्तकियेचे निदान झाले, तर पुढील शख्तक्रिया अल्पदरात करण्यात येणार असल्याचे नाहर हॉस्पिटलच्या माध्यमातून सांगण्यात आले आहे.